

الصَّلَاةُ وَالسَّلَامُ عَلَيْكَ يَا رَسُولَ اللَّهِ ﷺ

حضرت محمد مصطفیٰ ﷺ

# کا انقلابی دین

پروفیسر ڈاکٹر محمد مسعود احمد

(ایم۔ اے۔ پی۔ ایچ۔ ڈی) گولڈ میڈلسٹ

پرنسپل گورنمنٹ ڈگری کالج، بھٹھہ، سندھ، پاکستان

جانباز اکیڈمی جانباز چوک

خانپورہ، بارہمولہ کشمیر ۱۹۳۱۰۱

سلسلہ اشاعت نمبر ۲

## بِسْمِ اللّٰهِ الرَّحْمٰنِ الرَّحِیْمِ ط

الصَّلٰوةُ وَالسَّلَامُ عَلَیْكَ يَا رَسُوْلَ اللّٰهِ صَلَّى اللّٰهُ عَلَيْهِ وَسَلَّمَ

☆.....☆

حضرت محمد مصطفیٰ صلی اللہ علیہ وسلم کا انقلاب عجیب انقلاب تھا..... شاید چشمِ عالم نے ایسا انقلاب نہ دیکھا ہو..... ایک طبقہ کو ہٹا کر دوسرے طبقہ کو یا ایک قوم کو ہٹا کر دوسری قوم کو نہ لایا گیا..... جو سامنے تھے انہیں کوٹھیک کیا گیا..... ان میں زانی بھی تھے..... شرابی بھی تھے..... خان بھی تھے..... بدکار بھی تھے..... قاتل بھی تھے..... سفاک بھی تھے لیکن رفتہ رفتہ سب کو ایسا بدلا کہ دنیا دیکھ کر حیران ہوئی جاتی ہے۔ تو ایسا انقلاب لانے کے لئے سب سے پہلے خود کو بدلنا ہوگا..... درد مندی و دل سوزی کے ساتھ ان کے پاس جانا ہوگا جن سے ہم کو نفرت ہے..... کیا گیا رہیں صدی ہجری میں شیخ احمد سرہندی مجدد الف ثانی علیہ الرحمہ اسی اسوۂ محمدی پر چل کر اسلامی انقلاب نہیں لائے..... تاریخ پر جن کی نظر گہری ہے وہ خوب جانتے ہیں کہ آپ کی درد مندانہ تبلیغ نے جہانگیر پر کیا اثر کیا..... ایک سے ایک بہتر بادشاہ سامنے آتا گیا..... شاہ جہاں..... اور پھر..... اورنگ زیب علیہ الرحمہ جنہوں نے پاک و ہند میں نظامِ مصطفیٰ نافذ کیا..... نظامِ مصطفیٰ کوئی ایسی چیز نہیں جو صرف کاغذ پر نافذ کیا جائے..... وہ تو دلوں پر نافذ ہوتا ہے کاغذ پر بار بار نافذ ہو چکا..... صورتوں کے بدلنے سے نظام نہیں بدلتے..... سیرتوں کے بدلنے سے نظام بدلتے ہیں اور انقلاب آتے ہیں..... اس لئے جیتی جاگتی مثالیں پیش کرنا ہوں گی۔

نظامِ مصطفیٰ صلی اللہ علیہ وسلم سر پھروں کا انقلاب نہیں کہ بیٹھے دٹھائے لوگوں کو اُکسائے اور جو موجود ہے اس کو معدوم کر دے..... یہ اصلاحِ حال کا داعی ہے..... قلبِ ماہیت کا نام ہے..... یہ خواخواہ جھگڑاہ مول نہیں لیتا..... یہ فتنہ کا نام نہیں..... یہ امن کا پیامبر ہے اور امن ہی سے حاصل ہوتا ہے..... یہ انسان کو مارنا نہیں سکھاتا..... یہ انسان سے پیار کرنا سکھاتا ہے..... یہ انسان کو انسانوں کے ہاتھوں ذلیل و رسوا نہیں کرتا..... اس کی تعظیم و بکریم کرتا ہے..... یہ انسان کی دولت نہیں سمیٹتا..... یہ بھوکا پیاسا نہیں..... یہ غنی ہے، فقیر نہیں..... یہ سخی ہے محتاج نہیں..... یہ آقا ہے غلام نہیں..... یہ بادشاہ ہے رعایا نہیں..... یہ غالب ہے مغلوب نہیں..... یہ حاکم ہے محکوم نہیں..... یہ محبوب ہے مردود نہیں..... اس کی بنیاد خوفِ خدا پر ہے..... اور جہاں خوفِ خدا ہو وہاں احترامِ انسانیت بھی ہے اور انسان خدا کی پیاری مخلوق ہے..... یہ سایہِ رحمت ہے انسان کا دل رکھتے ہوئے آگے بڑھتا ہے..... یہ کسی کا دل نہیں دکھاتا کہ ایک دل والے کا نظام ہے یہ بچوں پر شفقت سکھاتا ہے اور بزرگوں کا احترام سکھاتا ہے..... لین دین کا سلیقہ بتاتا ہے۔ ناپ تول کا ڈھنگ بتاتا ہے..... کھانے پینے، رہنے سہنے، بولنے چالنے، چلنے پھرنے کے آداب سکھاتا ہے..... یہ حیوان کو انسان بناتا ہے..... انسانوں کو حیوان نہیں بناتا..... اس کی تعزیر بھی عبرت ہے اور اس کا قصاص بھی زندگی ہے..... مردوں کو جلاتا ہے..... یہ آفتِ جان نہیں..... راحتِ جان ہے.....

دنیاے جدید کا ہر تعمیر انقلاب نظام مصطفیٰ کا مرہونِ منت ہے..... یہ ایک عظیم حقیقت ہے..... کوئی تسلیم کرے یا نہ کرے..... ملک چین کو دیکھئے کہ..... نظام مصطفیٰ کے صرف ایک گریہ عمل کر کے اقتصادی طور پر کہاں سے کہاں پہنچ گیا! روز اول ہی سے اس نے عہد کیا کہ ہم کسی کے آگے ہاتھ نہ پھیلائیں گے جو کچھ بن پڑے گا خود کریں گے..... جمیت و خودداری کا سبق کس نے سکھا یا؟..... اسی محمد مصطفیٰ صلی اللہ علیہ وسلم نے جس نے اولاد سے یہ کہا کہ والدین سے مانگنا بھی ذلت ہے..... اللہ اکبر!

اور جب چواین لائی مرا تو اس کے فداکاروں نے پست ہمت عورتوں کی طرح نہ اپنے چہرے نوچے اور نہ بال کھسوٹے، نہ اپنے سینے پیٹے بلکہ وہ کر دکھایا جو مردوں کے شایانِ شان تھا۔ اس غم سے وہ ایک نیا حوصلہ لے کر ابھرے..... اور یہ بات کس سے سیکھی؟ اہل بیت اطہار سے سیکھی..... صحابہ کرام سے سیکھی..... یہ وہ نقوشِ قدسیہ ہیں جنہوں نے ہر غم و آلم کو اپنے حوصلوں سے شکست دی لیکن افسوس صد افسوس!

ہم نے سینہ زنی اپنا شعار بنایا اور غیروں نے ان بلند ہمتوں سے سینہ سپری کا درس لیا۔

نظام مصطفیٰ نافذ کرنا ہے تو عالم و عامی کو اسوۂ محمدی صلی اللہ علیہ وسلم پر چلنا ہوگا..... اللہ اللہ! عالم عالم سے ناراض..... جاہل سے خفا..... پہلے دل ملانے ہونگے..... خلوص و لئہیت کی بات پیدا کرنی ہوگی..... خود نکٹنا ہوگا..... خود بٹلانا ہوگا..... دعوتوں کا انتظار ترک کرنا ہوگا..... محمد مصطفیٰ صلی اللہ علیہ وسلم نے لیا نہیں دیا ہی ہے..... جانشین مصطفیٰ صلی کو لینا نہیں، دینا ہوگا..... مخلوں سے دل ہٹانا ہوگا..... مرغن کھانوں سے ہاتھ اٹھانا ہوگا..... دولت و ثروت پر لات ماری ہوگی..... ہاں اللہ اور رسول ﷺ کے لئے اپنی پونجی لگانی ہوگی..... سب کچھ نثار کرنا ہوگا..... اپنی، سستی مٹانی ہوگی..... اپنی چال ڈال اور رنگ ڈھنگ بدلنے ہوں گے..... تقریروں کی ساحری سے جبیں ڈھیلی کرنے کا ہنر چھوڑنا ہوگا..... نصیحت اور ہدایت پر اجرت اور وہ بھی طلب و سوال کے ساتھ!..... حیرت ہے لیکن اللہ کے رسولوں نے تو یہ نہیں کیا..... تو پھر جانشین رسول یہ کیا کر رہے ہیں؟..... سورۃ الشعراء پڑھو اور دیکھو حضرت نوح علیہ السلام کیا کہہ رہے ہیں؟ حضرت ہود علیہ السلام کیا کہہ رہے ہیں؟..... حضرت رہے ہیں؟ حضرت ہود علیہ السلام کیا کہہ رہے ہیں؟..... حضرت لوط علیہ السلام کیا کہہ رہے ہیں؟..... اللہ اللہ! سب بیک زبان کہہ رہے ہیں.....

مَا أَسْأَلُكُمْ عَلَيْهِ مِنْ أَجْرٍ إِنْ أَجَرْتُمْ إِيَّاهُ  
 (سورۃ الشعراء، آیت ۱۰۹، ۱۲۷، ۱۴۵، ۱۶۴، ۱۹۰)

ترجمہ: میں اس پر تم سے اجر نہیں مانگتا، میرا اجر اسی پر ہے جو دونوں عالم کا رب ہے۔

ہاں ان سولانِ حق کے راستہ پر چلنا ہوگا..... ہم کو طلب و سوال نے مارا..... ہم کو قرضوں نے مارا..... ہم کو اسراف و تبذیر نے مارا..... ہم کو ہماری بدکاریوں نے مارا..... طلب و سوال سے زبان بند رکھنی ہوگی..... قرضوں سے توبہ کرنی ہوگی..... اسراف و تبذیر سے ہاتھ اٹھانا ہوگا..... نیکو کاری کا عزم کرنا ہوگا..... موٹا چھوٹا پہننا ہوگا..... ہلکا کھانا ہوگا..... مخلوں سے دل اٹھانا ہوگا..... جھوٹی باتوں سے دل لگانا ہوگا..... تب کہیں جا کر نظام مصطفیٰ نافذ ہو سکتا ہے..... خدا را کوئی تو نمونہ دکھائے اور فقیری میں ہیبت شاہی پیدا کرے! اگر ایسا نہیں ہوگا تو پھر دیکھنے والے ہو چکی منہ کو دیکھیں گے..... چواین لائی کو نکلیں گے..... ماؤز سے تنگ سے لو لگائیں گے..... اور لینن کی باتیں کریں گے..... آؤ آؤ محمد مصطفیٰ کی باتیں کریں..... اپنی دنیا بدلو..... اور ایک رحیم و کریم انقلاب کی کوشش کرو۔

تقدیر امز کیا ہے؟ کوئی کہہ نہیں سکتا

مومن کی فراست ہو تو کافی ہے اشارہ